

भाजपा देशभर में करेगी 250 रैलियां, पीएम की होगी विशाल सभा

मोदी सरकार का एक साल पूरे होने पर मनेगा जश्न

राजनीतिक संवाददाता

भोपाल। भाजपा ने मोदी सरकार की पहली वर्षगांठ को ज्वला के बीच मनाने का फैसला किया है। इसके लिए भाजपा देशभर में 250 रैलियां की जाएंगी। इसमें सबसे बड़ी रैली को खुद प्रधानमंत्री नरेंद्र मोदी संबोधित करेंगे। यह रैली 25 मई को करने की तैयारी है।

मप्र के केंद्रीय मंत्री नरेंद्र सिंह तोमर, थावरचंद्र गहलोत, सुषमा स्वराज समेत सांसद नंदकुमार चौहान, आलोक संजर प्रदेश के अलग-अलग हिस्से में प्रधानमंत्री की रैली में सरकार के सभी सीनियर मंत्री शामिल होंगे। यह रैली कहां होगी, इस बारे में फैसला अभी नहीं हुआ है। इस कार्यक्रम को अंतिम रूप देने में जुटे एक अधिकारी ने बताया



कि गर्मी आदि मौसम के तमाम पहलुओं को देखते हुए जगह पर आखिरी फैसला होगा। इतना तय है कि यह रैली दिल्ली से

बाहर होगी। वाराणसी, मथुरा या बिहार के किसी इलाके में यह रैली होने के आसार हैं।

मंत्री सांसद करेंगे रैलियां

26 मई को देशभर में सरकार के मंत्री और बीजेपी के वरिष्ठ सांसद रैली कर सरकार की एक साल की उपलब्धि के बारे में बताएंगे। इसी दिन जन कल्याण पर्व मनाने का भी ऐलान किया गया है। पार्टी की मंशा है कि सरकार इस मौके का इस्तेमाल किसान और गरीब विरोधी होने के विपक्ष के आरोपों का जवाब देने के लिए करे। सरकार की ओर से संवाद नाम से बुकलेट भी जारी की जाएगी, जिसमें अलग-अलग मंत्रालयों की एक साल की उपलब्धि की पूरी जानकारी होगी। मोदी सरकार के एक मंत्री ने बताया कि विवादित लैंड बिल पर तीसरी बार अध्यादेश लाने का मन बना लिया है। केरल में यह संकेत देते हुए ग्रामीण विकास मंत्री चौधरी बीरेंद्र सिंह ने कहा कि सरकार जल्द तीसरी बार लैंड बिल पर अध्यादेश लाएगी। विपक्ष के कड़े तैवर को देखते हुए सरकार ने बजट सत्र के दूसरे हिस्से में लोकसभा में पेश कर इसे संयुक्त समिति के पास भेज दिया है, जो एनडीए सरकार द्वारा लाए गए संशोधनों के विभिन्न पहलुओं पर विचार करेगी।